

જ્યુઝ આંધી નગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 298 * Date: 19.08.2025, Tuesday * Page :04 * Rs. 1.00/- * Annual Rs. 351/-

ઉપરાષ્ટ્રપતિની ચૂંટણી પહેલા રાજકારણ તેજ: ચંદ્રબાબુ નાયડુના વિરોધી નેતાનું પણ NDA ઉમેદવારને સમર્થન



આંધ્ર પ્રદેશની જગન મોહન રેડ્ડીની રૂઝો કોંગ્રેસ પાર્ટીએ દ્રઢ છના ઉપરાષ્ટ્રપતિ પદના ઉમેદવાર સી.પી. રાધાકૃષ્ણને સમર્થન આપવાનો નિર્ણય કર્યો છે, જેનાથી શાસક ગઠબંધનને મોટું બળ મળ્યું છે. સૌથી મહત્વની વાત એ છે કે, રૂઝો કોંગ્રેસના કુલ ૧૧ સાંસદો છે, જે ઉપરાષ્ટ્રપતિની ચૂંટણીમાં મહત્વની ભૂમિકા નિભાવી શકે છે.

પાર્ટીનું રાધાકૃષ્ણને સમર્થન અંગે વાયએસઆર કોંગ્રેસના સાંસદ મદિલા ગુરુમૂર્તિએ જણાવ્યું હતું કે, તેમની પાર્ટીએ દ્રઢ છના ઉમેદવાર

સી.પી. રાધાકૃષ્ણને સમર્થન આપવાનું નક્કી કર્યું છે. પીટીઆઈના એક અહેવાલ મુજબ, સંરક્ષણ મંત્રી રાજનાથ સિંહે (ઇન્ડિયન ડેફેન્સ) વાયએસઆર કોંગ્રેસના પ્રમુખ અને આંધ્ર પ્રદેશના પૂર્વ મુખ્યમંત્રી જગન મોહન રેડ્ડી (તટ્કાલે સ્કેલ ઈન્ફ્રા) સાથે વાત કરી હતી અને શાસક ગઠબંધનના ઉમેદવાર માટે પ્રાદેશિક પક્ષનું સમર્થન માંગ્યું હતું.

વાયએસઆર કોંગ્રેસના લોકસભામાં ૪ અને રાજ્યસભામાં ૭ સાંસદો છે. મહત્વની વાત એ છે કે વાયએસઆર કોંગ્રેસ ભાજપના

નેતૃત્વવાળા રાષ્ટ્રીય લોકતાંત્રિક ગઠબંધન (દ્રઢ છ)નો પણ ભાગ નથી અને વિપક્ષી ઈન્ડિયા ગઠબંધનની સાથે પણ નથી. તેમ છતાં દ્રઢ છના ઉમેદવારને સમર્થન આપવાનો તેમનો નિર્ણય રાજકીય રીતે ખૂબ મહત્વનો માનવામાં આવે છે. વાયએસઆર કોંગ્રેસની મુખ્ય પ્રતિસ્પર્ધી અને આંધ્ર પ્રદેશની સત્તાધારી પાર્ટી ડેમોક્રેટિક પ્રોગ્રેસિવ ફોર્સિસ ભાજપની એક મુખ્ય સાથી પક્ષ છે. આ સમર્થન બાદ હવે રાધાકૃષ્ણનું જીતવું લગભગ નિશ્ચિત થઈ ગયું છે.

જગન મોહન રેડ્ડીની પાર્ટીએ એનડીએને સમર્થન આપ્યું હોય તેવું પહેલીવાર બન્યું

નથી. આ પહેલાં પણ પાર્ટીએ રાષ્ટ્રપતિ ચૂંટણી દરમિયાન રામનાથ કોવિંદ અને દ્રૌપદી મુર્મુ માટે પણ દ્રઢ છને સમર્થન આપ્યું હતું. તેવી જ રીતે, અગાઉ વેંકેયા નાયડુ અને જગદીપ ધનખડ માટે પણ ઉપરાષ્ટ્રપતિ ચૂંટણીમાં દ્રઢ છને સમર્થન આપ્યું હતું. આ સમર્થન વગર પણ ભાજપના નેતૃત્વવાળા દ્રઢ છને લોકસભામાં ૨૮૩ અને રાજ્યસભામાં ૧૩૨ સભ્યોનું સમર્થન પ્રાપ્ત છે, જેના કારણે દ્રઢ છના ઉપરાષ્ટ્રપતિ ઉમેદવાર રાધાકૃષ્ણને નોંધમાં ઓછા ૪૨૫ વોટ મળવાની અપેક્ષા છે. વાયએસઆર સીપીના ૧૧ સાંસદોના સમર્થનથી આ આંકડો

૪૩૫થી વધુ થવાની સંભાવના છે. આ ઘટનાક્રમ દર્શાવે છે કે દ્રઢ છનું કદ રાષ્ટ્રીય સ્તરે મજબૂત થઈ રહ્યું છે અને પ્રાદેશિક પક્ષો સાથેના તેના સંબંધો ગાઢ બની રહ્યા છે. ભલે વાયએસઆર સીપી સત્તાવાર રીતે દ્રઢ છનો ભાગ ન હોય, પરંતુ રાષ્ટ્રીય ચૂંટણીઓમાં તેના સમર્થન ગઠબંધનની રાજકીય તાકાતને વધુ મજબૂત બનાવી છે. આ સમર્થનથી રાધાકૃષ્ણનની જીત નિશ્ચિત બની છે અને આંધ્ર પ્રદેશમાં ટીડીપી સાથે ગઠબંધન હોવા છતાં, ભાજપ અન્ય પ્રાદેશિક પક્ષો સાથે પણ સંતુલન જાળવી રહ્યું છે.

પાટણ-સિદ્ધપુર હાઈવે પર સલામતી માટે નવા ડિવાઈડર લગાવાતાં અકસ્માતો ઘટશે



વિશેષતા સામસામે આવતા વાહનોના અકસ્માત ઘટાડવા ના ઉદ્દેશથી કરવામાં આવી રહી છે.

પાટણ આરટીઓ ઈન્સ્પેક્ટર ડી ડી મોદીએ જણાવ્યું હતું કે રોડ લાઈટ બેરિયર પ્રોજેક્ટ થી માર્ગ ઉપર રાત્રિ દરમિયાન વહન કરતા વાહન ચાલકને આંખો ઉપર હાઈ લેવલની લાઈટો પડવાથી ક્ષણ માટે આંખો અંજાઈ જવી

જેના કારણે તેની જ લેનમાં ચાલતા આગળના વાહનને પણ જોઈ ના શકે જેવા બનાવો બને એટલે અકસ્માત થવાની શક્યતાઓ વધી જતી હતી અને વાહન ચાલકની કાર્યક્ષમતામાં પણ ખૂબ જ મુશ્કેલી રહેતી હતી સરકાર દ્વારા આ પ્રકારના ડિવાઈડર તૈયાર કરી વાહનચાલકની સુરક્ષામાં એક સારો એવો વધારો કર્યો છે.

પાટણ શહેરથી સિદ્ધપુર જતા મુખ્ય હાઈવે પર વાહનચાલકોની સલામતીને ધ્યાનમાં રાખીને માર્ગ મકાન વિભાગ દ્વારા રોડ લાઈટ બેરિયર પ્રોજેક્ટ શરૂ કર્યો છે. ડિવાઈડરની મજબૂત અને આકર્ષક રચના કારણે હવે સામસામે આવતા વાહનોની ટક્કર થવાની શક્યતા ઘટશે. વાહન વ્યવહાર વધુ સુરક્ષિત અને નિયમિત બની રહે તે માટે

આ પ્રકારની સુવિધા પહેલીવાર પાટણ વિસ્તારમાં કરવામાં આવી રહી છે. સિદ્ધપુર માર્ગ અને મકાન વિભાગના નાયબ કાર્યપાલક ઈજનેર વિરેન્દ્રસિંહ રાજપુરોહિતએ જણાવ્યું હતું કે પાટણ જિલ્લામાં સ્ટેટ હાઈવે ઉપરનો આ પહેલો પ્રોજેક્ટ છે અને એ પ્રોજેક્ટ પાટણ થી સિદ્ધપુર હાઈવે ઉપર ડિવાઈડર ઉપર રોડ લાઈટ બેરિયર લગાવવામાં આવી રહ્યા છે એની

દેવું કરી ધી પીવા જેવો ઘાટ : ગુજરાતનું દેવું ૪.૯૦ લાખ કરોડને પાર, તાયફાઓ પાછળ સરકારનો ધૂમ ખર્ચ

વિકસિત ગુજરાત જાણે ધીરે ધીરે દેવાદાર ગુજરાત બની રહ્યું હોય તેમ લાગી રહ્યું છે. ગુજરાતનું જાહેર દેવું વધી રહ્યું છે. સંસદમાં રજૂ થયેલાં રિપોર્ટ મુજબ, વર્ષ ૨૦૨૪-૨૫માં ગુજરાતનું દેવું વધીને ૪.૯૦ લાખ કરોડે પહોંચ્યું છે. વિકાસનું નામ આગળ ધરી સરકારી તાયફા અને ઉત્સવો પાછળ ધૂમ ખર્ચ કરવામાં આવી રહ્યો છે. જે રીતે દેવું વધી રહ્યું છે તે જોતાં પ્રત્યેક ગુજરાતીના માથે દેવું વધી રહ્યું છે.

વર્ષ ૨૦૨૧-૨૨માં ગુજરાતનું દેવું રૂ.૩.૬૦ લાખ કરોડ હતું, જે વર્ષ ૨૦૨૪-૨૫માં વધીને રૂ.૪.૯૦ લાખ કરોડ સુધી



પહોંચ્યું છે. આ જોતાં ગુજરાતના દેવામાં રૂ.૧.૩૦ લાખ કરોડનો અધધધ વધારો થયો છે. સરકારનો તર્ક રહ્યો છે કે, સરકારી ગ્રાન્ટ સાથે નવી નવી સરકારી

યોજનાઓ થકી રાજ્યની જનતાઓની આકાંક્ષા પૂર્ણ કરવી પડે છે જેના કારણે વિકાસના કામો પાછળ વધુ ખર્ચ કરવો પડે છે. દર વર્ષે બજેટની રકમમાં

વધારો કરી સરકાર જાણે સિદ્ધિ મેળવી હોય તેવો પ્રચાર કરે છે પણ કડવી હકીકત એ છે કે, ગુજરાતના બજેટ કરતાં દેવું વધુ છે. બુલેટ ગતિએ રાજ્યનું દેવું વધી રહ્યું છે જે આર્થિક નિષ્ણાતોના મતે, ચિંતાજનક મુદ્દો રહ્યો છે. જાહેર દેવું વધી રહ્યું હોવા છતાંય સરકારને જરાય પડી નથી. સરકારી દેવામાં ય જાણે વિકાસ થઈ રહ્યો છે. આજે પ્રત્યેક ગુજરાતી બાબક રૂ.૬૬ હજારથી વધુનું દેવું લઈને જન્મે છે.

વિપક્ષનો આરોપ છે કે, વાઈબ્રન્ટ સમિતિના નામે ભપકાબાજી કરવી, રૂ.૧૯૧ કરોડના ખર્ચે પ્લેનની ખરીદી

કરવી. ટૂંકમાં પ્રજાલક્ષી યોજના કરતાં સરકારી તાયફા અને ઉત્સવો પાછળ ધૂમ ખર્ચ કરવામાં આવી રહ્યો છે. સરકારને જાહેર દેવું વધે છતાંય જરાય પડી નથી. જો આવા ખોટા ખર્ચ કરવાને ટાળ્યું હોત તો કદાચ જાહેર દેવું ઓછું હોત. પણ અત્યારે પ્રજાના પરસેવાના પૈસે પક્ષ-સરકારનું માર્કેટિંગ કરવામાં આવી રહ્યું છે. જોકે, અત્યારે રાજ્યના દેવાના વ્યાજ પાછળ જ કરોડો રૂપિયા ખર્ચાઈ જાય છે જેના કારણે આગામી દિવસોમાં ગુજરાતના દેવામાં હજુ વધુ વધારો થાય તેવો અંદાજ છે.

શ્રાવણ માસના છેલ્લા સોમવારે પાટણમાં ભક્તિમય માહોલ: શિવાલયોમાં વહેલી સવારથી ભક્તોની ભીડ, બિલીપત્ર-દૂધથી અભિષેક



પવિત્ર શ્રાવણ માસના છેલ્લા સોમવારે પાટણ શહેર અને જિલ્લાના શિવમંદિરોમાં ભક્તિમય વાતાવરણ સર્જાયું હતું. શિવભક્તોએ એક મહિના સુધી પૂજન-અર્ચન કરી ભોળાનાથને રિઝવ્યા હતા. પાટણ શહેરમાં સિદ્ધનાથ મહાદેવ, બગેશ્વર મહાદેવ, નીલકંઠ મહાદેવ, ગુમેશ્વર મહાદેવ, ત્રિપુરાશ્વર મહાદેવ સહિત ૧૪ પ્રમુખ શિવમંદિરોમાં વહેલી સવારથી ભક્તોની ભીડ જામી હતી. શિવભક્તોએ બિલીપત્ર, દૂધ અને જળ સહિત વિવિધ દ્રવ્યોથી શિવજીનો અભિષેક કર્યો હતો. સાંજના સમયે વિવિધ શિવમંદિરોમાં નયનરમ્ય આરતી યોજવામાં આવનાર છે. ભાવિક ભક્તો આ આરતીના દર્શનનો લાભ લેશે. શ્રાવણ માસના આ છેલ્લા સોમવારે શિવભક્તોમાં અનેરો ઉત્સાહ જોવા મળ્યો હતો.

તંત્રી લેખ.....

ધર્મ, ઈમાનદારી અને બ્રાન્ડિંગ - બિઝનેસની સફળતાની બ્લોકબસ્ટર ફોર્મ્યુલા!

બિઝનેસ સ્ટ્રેટેજિસ્ટ હિર શાહ કહે છે, "બિઝનેસમાં, નફો વિશ્વાસને અનુસરે છે, અને વિશ્વાસ મૂલ્યોને અનુસરે છે. જો તમારા વ્યક્તિગત મૂલ્યો તમારા બ્રાન્ડમાં પ્રતિબિંબિત ન થાય, તો તમારા બિઝનેસને બ્લોકબસ્ટર બનવામાં મુશ્કેલી પડશે."

સુપરહિટ બ્રાન્ડ બનાવવાનું સપનું જુએ છે - જે ફક્ત પૈસા જ નહીં પણ લોકોના દિલ પણ જીતી લે. પરંતુ આજના બજારમાં, કેટલાક વ્યવસાયો એક અઠવાડિયાના અજાયબીઓ બની જાય છે, જ્યારે કેટલાક સદાબહાર ક્લાસિક બની જાય છે. તો, ફ્લોપ શોને બ્લોકબસ્ટર સફળતાથી શું અલગ પાડે છે? જવાબ ત્રણ કાલાતીત તત્ત્વોમાં રહેલો છે: ધર્મ (નીતિશાસ્ત્ર), ઈમાનદારી (પ્રામાણિકતા), અને બ્રાન્ડિંગ (દ્રષ્ટિ). જ્યારે તમારા વ્યક્તિગત મૂલ્યો બ્રાન્ડ વેલ્યુમાં પરિવર્તિત થાય છે, ત્યારે તમારો બિઝનેસ ફક્ત આર્થિક રીતે જ ખીલે છે એટલું જ નહીં પરંતુ આદર, વફાદારી અને કાયમી વારસો પણ મેળવે છે. તે એક ફિલ્મ જેવું છે જ્યાં ખલનાયકો હીરોને સમાધાન કરવા માટે ઉશ્કેરે છે. પરંતુ અહીં સત્ય છે. જે વ્યવસાયો તેમના ધર્મ (નીતિ) અને ઈમાનદારી (પ્રામાણિકતા)ને વળગી રહે છે તે શરૂઆતમાં ધીમી ગતિએ વિકાસ પામી શકે છે

હોમ લોન લેતી વખતે વ્યાજ દર-સ્પ્રેડ પર ધ્યાન આપો: આનાથી લાખો રૂપિયા બચાવી શકાય છે

ઘર ખરીદવું એ આપણા જીવનનો સૌથી મોટો નાણાકીય નિર્ણય છે. આપણે ઘર ખરીદવામાં મહિનાઓ વિતાવીએ છીએ, પરંતુ જે બેંકમાંથી લોન લઈએ છીએ તેના પર આપણે વધારે ધ્યાન આપતા નથી. મોટાભાગના લોકો ફક્ત વ્યાજ દર જોઈને જ બેંક પસંદ કરે છે. પરંતુ, ફક્ત વ્યાજ દર જ બધું નથી. નિયમો અને શરતો પર ધ્યાન ન આપવાથી થોડા વર્ષોમાં લાખો રૂપિયાનું નુકસાન થઈ શકે છે.

જો વ્યાજ દર ૮%ને બદલે ૭.૫% હોય તો તમારા ઈઈએ માં ? ૧,૫૦૦થી વધુનો ઘટાડો થશે. આ રીતે, તમે સમગ્ર લોન સમયગાળા દરમિયાન કુલ ? ૩.૮ લાખ બચાવી શકો છો. તેથી, હંમેશા ઓછી સ્પ્રેડવાળી બેંક પસંદ કરો, કારણ કે લાંબા ગાળે, બજાર અનુસાર વ્યાજ દર બદલાઈ શકે છે, છતાં સ્પ્રેડ મોટે ભાગે સ્થિર રહે છે.

કેલ્ક્યુલેટરનો ઉપયોગ કરો. ૩. પ્રોસેસિંગ ચાર્જ અને પ્રીપેમેન્ટ: પ્રીપેમેન્ટની શરતો તપાસો કે તેમાં કોઈ મોટી જવાબદારી છે કે નહીં. દરેક બેંક હોમ લોન માટે ચોક્કસ નિયમો અને શરતો નક્કી કરે છે. લોન લેતા પહેલા, વ્યક્તિએ સ્પષ્ટ કરવું જોઈએ કે સમય પહેલાં લોન ચૂકવવા અથવા ટ્રાન્સફર કરવાના નિયમો શું છે.

હૈદરાબાદમાં જન્માષ્ટમીની શોભાયાત્રામાં દુર્ઘટના, રથ વીજના તાર સાથે અથડાતા પ ભક્તોના મોત

હૈદરાબાદમાં શ્રીકૃષ્ણ જન્માષ્ટમી ઉત્સવ દરમિયાન ગઈકાલે રવિવારે મોટી દુર્ઘટના ઘટી હતી. રામંતાપુર વિસ્તારમાં ભગવાન શ્રીકૃષ્ણની શોભાયાત્રા દરમિયાન અચાનક રથ ઉપરથી પસાર થઈ રહેલા હાઈટેન્શન વાયરના સંપર્કમાં આવ્યો હતો. જેના લીધે કરંટ લાગતા ઘટના સ્થળે અકસ્માત કરીનો માહોલ સર્જાયો હતો. આ કરંટમાં પ્રાણ ય શ્રદાળુઓના મોત થયા હતા. અન્ય ઘણા ઈજાગ્રસ્ત થયા હતા.

ઈજાગ્રસ્તોમાં કેન્દ્રીય મંત્રી કિશન રેડ્ડીનો ગનમેન પણ સામેલ છે. આ દુર્ઘટનામાં પાંચ શ્રદાળુઓના મોત થયા હતા, જ્યારે ચાર લોકો ગંભીર રૂપે ઘવાયા હતા. ઈજાગ્રસ્તોને નજીકની હોસ્પિટલમાં સારવાર અર્થે ખસેડવામાં આવ્યા હતા. તેમની સ્થિતિ ગંભીર હોવાનું જાણવા મળ્યું છે. આ દુર્ઘટના ગઈકાલે રવિવારે રાત્રે ૧૨ વાગ્યાની આસપાસ રામંથપુર વિસ્તારમાં થઈ હતી. મૂતકીની ઓળખ કિષ્ના યાદવ, શ્રીકાંત રેડ્ડી, રૂદ્ર વિકાસ, સુરેશ યાદવ અને કિષ્ના તરીકે થઈ છે. કેન્દ્રીય મંત્રી કિશન રેડ્ડીનો ગનમેન પણ આ શોભાયાત્રામાં સામેલ હતો. જેને પણ ગંભીર ઈજા થઈ છે. ભગવાન કૃષ્ણનો રથ ખેંચતી વખતે રથ અચાનક ઉપરથી પસાર થઈ રહેલા હાઈટેન્શન વાયરના સંપર્કમાં આવતાં માહોલ ગમગીન થયો હતો.

તાલીમ દરમિયાન ઈજાઓ બાદ રજા આપવામાં આવેલા કેડેટ્સની દુર્ઘટના અંગે સુપ્રીમ કોર્ટનું સુઓ મોટો

નવી દિલ્હી, મીડિયા સ્ત્રોતોના અહેવાલ મુજબ, તાલીમ સમયગાળા દરમિયાન અપંગતા અનુભવવાને કારણે લશ્કરી તાલીમ સંસ્થાઓમાંથી છૂટા કરાયેલા કેડેટ્સ દ્વારા સામનો કરવામાં આવતા પડકારોનો સુપ્રીમ કોર્ટે સ્વતઃ નોંધ લીધો છે. નેશનલ ડિફેન્સ એકેડેમી (દ્રહઇ) અને ઈન્ડિયન મિલિટરી એકેડેમી (સઇ) જેવી પ્રતિષ્ઠિત લશ્કરી એકેડેમીમાં તાલીમ લીધેલા આ કેડેટ્સની સ્થિતિ પર ધ્યાન દોરનારા મીડિયા અહેવાલ બાદ ૧૨ ઓગસ્ટના રોજ આ કેસ નોંધવામાં આવ્યો હતો.

સોમવારે જસ્ટિસ બી.વી. નાગરજા અને આર. મહાદેવનની બેન્ચ દ્વારા આ કેસની સુનાવણી કરવામાં આવશે. રિપોર્ટ મુજબ, ૧૯૮૫ થી, તાલીમ દરમિયાન પ્રાપ્ત થયેલી વિવિધ વિકલાંગતાને કારણે આ સંસ્થાઓમાંથી લગભગ ૫૦૦ ઓફિસર કેડેટ્સને છૂટા કરવામાં આવ્યા છે. આ વ્યક્તિઓ હવે



વધતા તબીબી ખર્ચાઓનો ભોજ સહન કરી રહ્યા છે, જ્યારે તેમને મળતી નાણાકીય સહાય તેમની જરૂરિયાતોને પૂર્ણ કરવા માટે અપૂરતી છે. રિપોર્ટમાં ખાસ કરીને નિર્દેશ કરવામાં આવ્યો છે કે એકલા દ્રહઇમાં જ ૨૦૨૧ થી જુલાઈ ૨૦૨૨ દરમિયાન લગભગ ૨૦ કેડેટ્સને તબીબી કારણોસર રજા આપવામાં આવી હતી. આ કિસ્સામાં ઈજા દરજ્જા લાગુ પડતો નથી. એક મોટી ચિંતા એ છે કે આ કેડેટ્સને ભૂતપૂર્વ સૈનિક (ઈજા) દરજ્જા આપવામાં આવતો નથી.

આનાથી તેઓ ભૂતપૂર્વ સૈનિક ફાળો આપનાર આરોગ્ય યોજના (ઈજા) માટે અયોગ્ય બને છે, જે લશ્કરી હોસ્પિટલો અને સંલગ્ન કેમ્પોમાં મક્કત તબીબી સારવાર પૂરી પાડે છે. તેમની અયોગ્યતાનું કારણ એ છે કે તેમની ઈજાઓ તાલીમ દરમિયાન થઈ હતી, અધિકારી તરીકે કમિશન મેળવ્યા પછી નહીં. તેનાથી વિપરીત, સમાન પરિસ્થિતિઓમાં અપંગતાનો ભોગ બનેલા સૈનિકોને ઈજા દરજ્જા અને તેની સાથેના આરોગ્યસંભાળ લાભો આપવામાં આવે છે. જોકે,

અમદાવાદના ૩૧ પીઆઈની આંતરિક બદલી, પોલીસ કમિશનર જી.એસ.મલિકનો મોટો નિર્ણય



અમદાવાદ શહેરમાં કાયદો અને વ્યવસ્થાની સ્થિતિ વધુ મજબૂત બનાવવા માટે અમદાવાદ પોલીસ કમિશનર જી.એસ.મલિકે મોટો નિર્ણય લીધો છે. પોલીસ કમિશનર દ્વારા શહેરના ૩૧ પોલીસ ઈન્સ્પેક્ટર (પીઆઈ)ની આંતરિક બદલીના આદેશ જાહેર કરવામાં આવ્યા છે. આ આંતરિક બદલીમાં અલગ અલગ પોલીસ સ્ટેશનમાં પીઆઈની નિમણૂક કરવામાં આવી છે. ઉલ્લેખનીય છે કે, શાહીબાગ અને ઘાટલોડિયા પોલીસ સ્ટેશનમાં પીઆઈની જગ્યા ખાલી હતી, તે જગ્યા પર પણ નવી નિમણૂક કરવામાં આવી છે. પોલીસ કમિશનર જી.એસ.મલિકે શહેરના પોલીસ તંત્રમાં મોટા પાયે ફેરફારો કરતાં કાઈમ બ્રાન્ચ, એસ.ઓ. જી, ઈઈ સહિતની એજન્સીઓમાં પી.આઈ.ની બદલીઓ કરાઈ છે. આ બદલીઓથી શહેરમાં પોલીસની કામગીરી વધુ અસરકારક બનશે તેવી આશા વ્યક્ત કરવામાં આવી રહી છે.

ન્યૂઝ ઓફ ગાંધીનગર. ન્યૂઝ ઓફ ગાંધીનગર ટેલિવિઝન સાહિત્ય સરિતા- આયોજક : પ્રદીપ રાવલ. NOG(693)2025. NOG(693)2025.

NG: NOGSS-106 વિષય-હમસફર શીર્ષક-એણે મને ઉંચકી લીધી. પ્રકાર-ગદ્ય શબ્દ-૨૭૬."હું એકલી નથી!".... શોધું છું! સમજણથી થઈ ત્યારથી. એ ઓપોઝિટ સેક્સ છે એટલે? કે મિત્ર તરીકે ખબર નથી! પણ બીજાં ધોરણમાં મને એક છોકરો બહુ ગમતો! ચોથા, છઠ્ઠા, આઠમા ધોરણમાં પણ કોઈ ગમતો. હું વર્ગમાં નહારાવું, એ આવ્યો છે કે નહિ? બસ એટલું જ. નવમા/દસમામાં દોસ્તી કરવા લાગી પણ ઘરમાં વહ પડતી "કોઈ અજાણ્યા છોકરા સાથે દોસ્તી ન કરાય" તેથી ખાસ કોઈ સાથે જામ્યું નહિ. અગિયાર/બાર ભણવામાં ગયા. કાંલેજમાં આવી. મનભાવન વ્યક્તિ સાથે ગમવા લાગ્યું, પણ 'લાઈન મારવાની હિમ્મત નહોતી!' રોજ સવારે કાંલેજ જતી વખતે એક ફૂલ તોડીને, એની એકએક પાંદડી તોડું! દરેક પાને વિચારું આજે મને, એ પ્રપોઝ કરશે? ઓલો લાઈન મારશે? આહા! પેલો કીમ શર્ટ વાળો વાત કરે, તો મઝા આવી જાય! સમય વીતતો ચાલ્યો. મને મનગમતો માણિગર મળી ગયો. જિંદગીના ચઢાવ/ઉતાર અમારા બેઉના, એક સાથે પસાર થઈ ગયા. ખૂબ તકલીફો વેઠી. સુખ પણ માણ્યું. દુઃખ પણ જોયું! ઘણીવાર સંસારમાં "હું એકલી થઈ ગઈ છું", એવું મને લાગતું. ત્યારે મને એક વાર્તા યાદ આવતી!! એક વ્યક્તિ દરિયા કિનારે ચાલતો હતો, તેણે રેતીમાં બે જોડી પગલાં જોયાં. એક તેના પોતાનાં હતાં, અને બીજાં ઈશ્વરનાં. તે ખુશ હતો કે ઈશ્વર તેની સાથે છે. પરંતુ જ્યારે, તે મુશ્કેલ સમયમાંથી પસાર થયો, ત્યારે તેણે જોયું કે, ફક્ત એક જ જોડી પગલાં છે. તેણે દુઃખ સાથે ઈશ્વરને પૂછ્યું, "હે પ્રભુ: જ્યારે મને સૌથી વધુ તમારી જરૂર હતી, ત્યારે તમે, મને કેમ છોડી દીધો?" ઈશ્વરે જવાબ આપ્યો, "મારા વ્હાલા બાળ, જ્યારે તે મુશ્કેલ સમય જોયો, ત્યારે મેં તને ઊંચકી લીધો હતો, અને હું તને મારા ખોળામાં લઈને ચાલતો હતો!" (ઈશ્વર હંમેશાં

આપણી સાથે છે) ખાસ કરીને જ્યારે આપણે સૌથી વધુ મુશ્કેલીમાં હોઈએ છીએ, એ આપણને ઉંચકીને ચાલે છે. મુકિતદા કુમાર NG: NOG NO.0059 વિષય હમસફર હાઈકૂ = સાત જો, તે હું અને અમે હમસફર ? ઢેરઆનંદ ! પ્યારે સફર ? સાથ મિત્રોની ટોળી પ્રેમ ખજાનો! હોય આનંદ જ્યાં હોય મિત્રોની હમસફર ! સુખ ને દુઃખ હોય જુગલબંધી તેજ સફર ! પત્ની પત્ની ને રહે સાથે કુંડુંબ ! રોજ સફર ! કહેવાય તે હોય જ્યાં આનંદ તેજ સફર હમસફર કરવાને સફળ પ્યારે હિંમત ! જયકાન્ત ઘેલાણી

પ્યારે. NG: NOGSS No. 181 વિષય "હમસફર" શીર્ષક: "ધ્રુવતારાં જેવો હમસફર" પ્રકાર: પદ્ય શબ્દો: ૬૯ એક ધ્રુવતારાની રાહ જોતા ભટકતી રહી એ રાહબર દિશાહીન છું હવે નથી સાથે બની કોઈ "હમસફર", એક ધ્રુવતારાની ચમકમાં આછાં પડે તારલાઓની સહર ચાંદ પણ શરમાય, છે એવી ચમક જોવે એવો "હમસફર" એક ધ્રુવતારાની વાટ જોતા હું જાગી છું હું રાતભર સાચી દિશામાં ચમકે જે દૂર તલક જોવે એવો "હમસફર" સુરમી બધેકા કૌસુમી મુંબઈ NG: NOGSS-384 વિષય-હમસફર શીર્ષક- હમસફરની સફર પ્રકાર-પદ્ય શબ્દ -૧૨૯ જીવન માં સફર નો સાથ આપે. દરેક વાતમાં સાથ આપે. કાંટાળી કેડી ને કંડારી કંડારી ચાલવું છે. સત્યને અરીસાની જેમ રાખવું છે. કડવું પણ છે ખારું પણ છે આ જીવન. સુખ દુઃખ ને સાથે લઈને ચાલવું. બેંક બેલેન્સ નહીં મનથી બેલેન્સ રાખવું. હરપળ હરજાણ વિચારોથી સમેટવું. દખલગીરી કોઈની હોય તો દાખલ ન થવા દેવું. ઈર્ષ્યા દેખ ની હરીફાઈમાં હારીને રહેવું.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ

રૂપ સુંદર લાગે વિચારો થી ઉજળા હોવું.
આ સફર મજાક નથી ખેડો ત્યારે જાણો.
સામા પવને ચાલો તો નાવ ચોક્કસ ફૂલે.
સાત ફેરા એ વિધિ નથી સાથે જીવવાનો કોલ છે.
પારખીને પગ મુકવો લપસી જવાય... સાવધ રહેવું.
જેમ માટલું ટકોરીને લઈએ... તેવું ચકાસો.
પરીક્ષા અઘરી છે પાસ તો થવું જ પડે....
જીવન સાથી એવું હોય જે સદા હમસફર હોય.
આજીવન પરોપજીવી નહીં ! સહિયોગી બને તે હમસફર.
- ડો સતિષ એસ.પટેલ "પ્રકૃતિ રક્ષક" અમદાવાદ.

NG: NOG SS NO 390

વિષય:- હમસફર

શિર્ષક :- તમારો સાથ

પ્રકાર :- પદ્ય

શબ્દ :- ૪૫

આંખો બંધ કરુંને દેખાય ચહેરો તમારો,
અરીસામાં જોઉંને દેખાય ચહેરો તમારો.

તમારી સાથે દુનિયા લાગે સમરંગી,
બહાર હોય તોફાન પણ તારી સાથે શાંતિ.

મારી ખુશીઓની સોગાદમાં તમારો સાથ,
દુઃખ કે સુખ કઠણાઈમાં તમારો સાથ.

મારા શ્વાસેશ્વાસમાં તમારો અહેસાસ,
એ દરેક અહેસાસમાં તમારો વાસ...

ઉર્વી ભટ્ટ

NG: NOG:SS:NO:- 142

વિષય:- હમસફર

શિર્ષક :- હમસફર

પ્રકાર :- ગદ્ય

શબ્દ :- ૨૮૯

એકલા જ આવ્યા, ને એકલા જવાના. આ પરમ સત્ય છે,
પણ આવવા અને જવા વચ્ચેની સફર એટલે જીવન. એ જીવનમાં
રોજ ઉજારો લોકોના સંપર્કમાં આવીએ, કેટલાય લોકોની સાથે
રહીએ, પરંતુ એમાં તૂટેલા બટન ટાંકવાથી લઈને, ફૂટેલા કિસ્મત
સુધારવા સુધી, ફાટેલા ભિસ્સા સાંધવાથી લઈને, તૂટેલા સપના
જોડવા સુધી, હારેલી હિંમત જીતવાથી લઈને, ખભેથી ખભો
મેળવનારુ વ્યક્તિ એટલે જ હમસફર, હમરાહી, સહપંથી.

એક કરતા વધારે લોકો સાથે સંબંધ રાખવા એ આજ-કાલના
લોકોનો સામાન્ય સ્વભાવ થઈ ગયો છે. એમાં સાચા જીવનસાથી
કે હમસફરની આશા રાખવી તદ્દન ખોટી છે. બે પાને થયેલા
વ્યક્તિના જૂલે જૂલવા માટે બધા તૈયાર થાય છે, પરંતુ એજ
વ્યક્તિની ગરીબી કે નબળા સમયમાં સાથ ન આપવો, એ આજ
કાલના લોકોની ખાસિયત છે.

ભીડ પડે ત્યાં સાથ છોડે, તોડે સંબંધ લાખનો,
પળવારમાં જાત બતાવે, કોડી સમા માણસો.

કદાચ આજે હમસફરની વ્યાખ્યામાં અલગ-અલગ મંતવ્યો
હશે, કારણકે જરૂરિયાત પૂરી કરવાની આ દુનિયામાં નિસ્વાર્થ ભાવે
સાથ અને મુસીબતમાં હાથ પકડવા કોઈ તૈયાર નથી. પોતાની સાથે
રહીને પોતાનાને છળ કરતી ઘણી વ્યક્તિઓ સમય જતા પરદાની
બહાર આવતી રોજ જોવા મળે છે. જેના લીધે "ગોલાની દાઝ ગધેડા
પર" જેવી સ્થિતિ સર્જાય છે. કોણ સાચું, ને કોણ ખોટું એતો અનુભવ
વગર કહેવું અશક્ય છે, માટે અમુક સાચા લોકો શંકાના વાદળમાં
ઘેરાતા જાય છે, અને ખોટા લોકો પોતાની રમત રમી જાય છે.

ક્યાંક સાવ ગરીબ અને એક-મેકમાં ભળી ગયેલ દંપતી મોજથી
જીવન જીવતા હોય છે, તો ક્યાંક ખૂબ જ મોટા બંગલામાં રહેતા,
મોંઘી દાટ ગાડીમાં ફરતા અને એકબીજા સાથે લેવા-દેવા વગરના
પતિ-પત્ની શરતોને આધિન થઈને માત્ર જોડે રહીને જીવન પસાર
કરતા હોય છે. આ જીવનની સફરમાં માત્ર હાથ જ નહીં, સાથ
જરૂરી છે. સંગાથ જરૂરી છે.

જ્યારે સુખના સરવાળા થતા હોયને ત્યાં તો બધા પોતાના
એકડા લઈને ઊભા હોય છે. પરંતુ જ્યારે દુઃખમાં ભાગીદાર થાય
અને ખાસ મુશ્કેલ સમયમાં બાથ ભરે એ જ સાચો હમસફર.

શૈલેષ ભોઈ "શૈલ"

NG: NOGSS NO. 385

વિષય:- હમસફર

શીર્ષક:- સાચો

આભાર - નિહારીકા રવિયા હમસફર

વિભાગ:- પદ્ય. પ્રકાર:- અછાંદસ ગઝલ

શબ્દ સંખ્યા:- ૯૦

સાચો હમસફર

હેયે પ્રીતનો દીપ જલાવે, સાચો હમસફર,
જીવનભર સાથ નિભાવે, સાચો હમસફર.

પડીએ ભૂલા કોઈ ત્રિભેટે જીવન મહી તો,

કાયમ સાચો માર્ગ બતાવે, સાચો હમસફર.

ઘાવો નિરંતર કર્યા કરે, આ દુનિયાના લોકો,
જખ્મો પર મલમ લગાવે, સાચો હમસફર.

ના ફરકવા દે ઉદાસીને કદીયે ચહેરા ઉપર,
ઉમંગ ને ઉત્સાહ જગાવે, સાચો હમસફર.

પડખે ઊભો રહે, ના ખુદની એ પરવા કરે,
વિપદમાંથી સદા બચાવે, સાચો હમસફર.

જાતે સહી લેશે એ કંટક ને કંકરના પ્રહારો,
ફૂલોની મૃદુ સેજ બિછાવે, સાચો હમસફર.

તમસ હટાવે એ 'સનમ' ઝળહળ દીપ બની,
જાત બાળી જીવન દીપાવે, સાચો હમસફર.

મુકુલ દવે "સનમ".

NG: NOG SS NO -223.

વિષય-" હમસફર"

શીર્ષક- "છે હમસફર"

પ્રકાર- પદ્ય .

શબ્દ સંખ્યા- ૧૧૪ .

મારી કવિતા, કલા સાહિત્યનાં છે શબ્દો હમસફર .

અવકાશયાત્રીને યાન, આત્માને શરીર છે હમસફર.

ધન્ય ગૃહસ્થાશ્રમ ધર્મ ધર્મપત્ની છે સદા હમસફર.

ઐત્રી ભાવની પવિત્ર કલ્યાણ યાત્રામાં

મિત્રો છે હમસફર.

વ્યવહારે, પરમાર્થે સદા રહો વિદ્યા અમ હમસફર.

અનંતની યાત્રાએ આત્માનો ઈશ્વર છે હમસફર .

સ્વસ્થ જીવન પ્રાણ વાયુ માટે વૃક્ષો પ્રકૃતિ છે હમસફર .

આકાશો જળસભર

હેતી વાદળીઓનો વાયુ છે હમસફર .

શિષ્યની અંતર્યાત્રામાં ગુરુવાણી સ્નેહ શ્રદ્ધા ભક્તિ છે હમસફર.

સંસાર સાગરે ગુરુ નૌકા અને ગુરુ જ નાવિક છે હમસફર .

દોડી વેગે વહેતી સરિતાનો અંત છે સાગર હમસફર.

પરિવારે માતા-પિતા, પતિ-પત્ની, ભાઈ બહેન છે હમસફર .

શ્રાવણ માસે કરે જીવ ભક્તિ ધ્યાન યોગ તો

શિવ છે હમસફર.

આ વસ્તુઓ જડ, ચૈતન્ય જગતે ચિત્તશક્તિ શિવ શક્તિ છે હમસફર

-દેવેન્દ્ર આચાર્ય.

NG: Nog SSO NO: 229

વિષય: હમસફર

શિર્ષક : સાચો જીવનસાથી જીવન શોભાવે

પ્રકાર: ગદ્ય. શબ્દો ૩૫૦

સામાન્ય રીતે જીવનની સફરમાં સદાય આપણી સાથે રહે તેને આપણો
સાથીદાર, પડછાયો કે હમસફર કહેવાય ! સફળનો વિશાળ અર્થમાં
ખ્યાલ જીવનની શરૂઆતથી અંત મૃત્યુ સુધી માની શકાય! માનવી
સૃષ્ટિનું સુયોગ્ય વિવેકબુદ્ધિ ધરાવતું હોઈ સમયસૂચકતા વાપરી નિર્ણયો
લઈ અમલમાં મુકતા પોતાનું જીવન કંડારી સતત પ્રવૃત્ત રહે છે.

અલબત્ત જન્મથી બાળક માબાપ, ભાઈબહેન,
દાદાદાદી કે મિત્રપડોશીઓના સંપર્કમાં આવી બાળપણના સાથીદારો
મેળવે છે. યુવાનીમાં જીવનહમસફર નિયત થતા માનવી અનુપમ
લગ્નજીવન પ્રારંભે છે. લગ્ન પછી પુરુષનો પત્ની અને પત્નીનો પડછાયો
પુરુષ બની સુખદુઃખમાં સાથ નિભાવતા રહે છે.

સૂર્ય સવારે ઉષા થકી અને સાંજે સંધ્યાની છાયામાં મોહક
લાગે છે. પરંતુ આ બંનેની વચ્ચે આપણપ

NG: NOG SS NO:182

વિષય:હમસફર

શીર્ષક: કામયાબી

પ્રકાર: પદ્ય

શબ્દો:૭૦

એક પળ નાકામ થાતી ને અવર પર કામયાબી,
નાવડી કોશિશ કરી, પામે લહર પર કામયાબી.

રાત આખી, નીંદ વેચીને ખરીદ્યા છે પ્રયાસો,
આજ કરશે રાજ, સ્વપ્નોનાં નગર પર કામયાબી.

ડર નહીં; વિદ્યુનો, નિરાશા, દુશ્મનો પણ હમસફર છે,
ચાલતો રહેજે, ઉભી છે એ ડગર પર કામયાબી,

બોજ ઉઠાવી કરમનો, બાપડી બેવડ વળી ગઈ,
ભાગ્ય આવી, છૂંદણું છૂંદે કમર પર "કામયાબી".

નોજવાનોએ લખી આઝાદ ભારતની કહાણી,
રક્તથી અંકિત, શહીદોની કબર પર કામયાબી.

ઈશ્વરી ડોક્ટર "ઈશ" અમદાવાદ
NG: NOG SS NO. 187

વિષય :હમસફર.

શીર્ષક : હમસફર ની વાત.

પ્રકાર : પદ્ય શબ્દો : ૭૭

વણાય જાય છે શ્વાસ જ્યારે શ્વાસો મહી શ્વાસ.
ગુંથાય જાય છે હાથ જ્યારે હાથો મહી હાથ.
પગલાં સાથે પગલું મળે ને એક થાય પથ.
જીવન તણી સફરના હમસફરની હોય એક વાત.

લાગણી અંતરથી નીતરતી હોય ને મળતી હોય બે આંખ.
ઉમંગ, ઉષ્મા, આનંદ બધું હોય સાથ સાથ.
પમરાટ આતો અંતરનો બોલવાની ના કોઈ વાત.
જીવનતણી સફરમાં હમસફરની હોય એક વાત.

હોય છૂપા આંસુ આંખોમાં તો જોઈ લેતી આંખ.
વાત અધરના મૌનની પણ સુણી લેતાં કાન.
આતમ સાથે આતમનો હોય છે સંગાથ
જીવન તણી સફરના હમસફરની હોય છે વાત.

રચયિતા : ચારુલતા દોશી.

NG: NOGSS NO: 372

વિષય : હમસફર

શીર્ષક : નાનકડી હમસફર.

પ્રકાર : ગદ્ય (ટૂંકીવાર્તા) શબ્દો : ૩૪૯

મહેક કોઠારી વ્યવહારિક કામ માટે અમદાવાદથી મુંબઈ જવા
નીકળ્યો. ટ્રેનમાં બુક કરેલી સીટ પર બેસી ગયો, પણ તેને લાગ્યું કે
એકલા સફરમાં કદાચ કંટાળો આવશે. જોકે, થોડી જ વારમાં તેના
ડબ્બામાં એક નાનકડું જૂથ આવીને ગોઠવાયું. ત્રણ દંપતી અને ચાર
બાળકોની ચહલપહલથી ટ્રેનના ડબ્બામાં જીવંત વાતાવરણ સર્જાયું.
આ જૂથમાં કિલ્લોલ કરતી એક નાનકડી બાળકી પણ હતી, જેનું
નામ હતું હયા.

મહેકની નજર અચાનક હયા પર પડી, અને તે એકદમ સ્તબ્ધ થઈ
ગયો. તેના નિર્દોષ, સ્મિત વેરતા ચહેરા પર મહેકની નજર ચોંટી
ગઈ. એક ક્ષણ માટે જાણે તેના શ્વાસ રોકાઈ ગયા. ચહેરાનો તે જ
ઘાટ, તે જ ગોળમટોળ ચહેરો, તે જ અણિયાળું નાક, તે જ કાનની
બૂટ, તે જ ગોરું વદન, આંખોમાં તે જ ઊંડાણ અને આંખના ખૂણામાં
જાણે તે જ ભીનાશ! હોઠ પર મરકતું તે જ સાંત્વન આપતું, મમતાભર્યું
સ્મિત!

હયાના ચહેરાના ભાવો મહેકના દિલના ઊંડાણમાં ઉતરીને તેને
જંજોળી રહ્યા હતા. મહેકની આંખોના ખૂણામાં પણ ભીનાશ તરી
આવી. તેની સામે ઊભેલી હયા ચાર વર્ષ પહેલાં ગુજરી ગયેલી તેની
માતાની હૂબહૂ નકલ હતી.

યાદોનો દરિયો મહેકના મનમાં ઉછળ્યો. માતાના વિરહનો ન રૂઝાતો
ઘા વધુ તીવ્ર થઈ ઉઠ્યો. તેની માતા જાણે આખા ગામનાં મંજૂબા
હતાં. ચાર ધોરણ ભણેલાં, પણ હોશિયાર એટલાં કે ગ્રેજ્યુએટને
પણ પાછળ છોડી દે. વ્યવહારમાં કુશળતા એવી કે દરેક તેમનાથી
પ્રભાવિત થાય. મિલનસાર સ્વભાવને કારણે બધાં સાથે સરળતાથી
ભળી જાય. રસોઈમાં પણ અવ્વલ, જાણે અન્નપૂર્ણાનો અવતાર.
મહેમાનો ગમે તેટલાં હોય, તેમના રસોડાનો જાદુ એવો કે બધાં સમાઈ
જાય. કરકસરયુક્ત ગૃહવ્યવસ્થા ચલાવતાં મંજૂબાના વ્યવહારમાં
કંજૂસાઈને કોઈ સ્થાન નહોતું. બચતને બીજો ભાઈ ગણતાં, મંજૂબાની
નાનકડી વાતો પણ ઘણા મોટા અર્થો સમજાવી જતી.

સમયની ગતિ ક્યારેય અટકતી નથી, અને સફર પણ અનંત નથી.
ટ્રેન બોરીવલી સ્ટેશન પર પહોંચી, અને હયા તેનાં માતા-પિતા સાથે
ત્યાં ઉતરી ગઈ. ઉતરતી વખતે હયા પોતાની માસૂમ આંખોથી મહેકને
જોઈ રહી. મહેકને લાગ્યું, જાણે તેની માતા તેના પર વાત્સલ્ય વરસાવી
રહી હોય. મહેકે આંખો બંધ કરી, બે હાથ જોડ્યા અને મનમાં બોલ્યો,

“મા, આજે તું થોડી ક્ષણો માટે મારી પાસે ફરીથી આવી હતી! આ
નાનકડી હમસફરે તારી મમતાથી મને ફરી નવડાવી દીધો.”

મુંબઈ સેન્ટ્રલ સ્ટેશન આવી ગયું, અને મહેકની સફર પૂરી થઈ. આ
સફરે એક નાનકડી હમસફરના કારણે તેના હૃદયના ખાલીપાને પ્રેમ,
મમતા અને વાત્સલ્યથી ભરી દીધું.

સંજય બી. મહેતા (અમદાવાદ)

NG: NOG SS NO: 140

વિષય: હમસફર

શીર્ષક:આ ભવે પેલા ભવે.

પ્રકાર: અછાંદસ કાવ્ય

શબ્દો: ૩૫

હાથ લંબાવ્યો

હાથમાં હાથ આપી

પ્રિયા હરખે

જીંદગી લાંબી

સુખ દુઃખ ભરી છે
રહીશું સાથે

જીવન મ્હોરું
ખીલ્યાં પુષ્પ શીશુનાં
ઈશ કૃપાએ

સુખમાં સાથે
દુઃખમાં પણ સાથે
પ્રીત નિભાવી

હમસફર
આ ભવે પેલા ભવે
જન્મોજન્મ

હેમા ત્રિવેદી

કૃષ્ણ પ્રિયા

અમદાવાદ

NG: NOG SS NO - 0050

વિષય - હમસફર

શીર્ષક - તારો હાથમાં હાથ.

પ્રકાર - પદ્ય, શબ્દ - ૮૨

.....
હમસફર મારા હમસફર,
ચલને એકમેકમાં ઓગળી ગયેલાં બે હૃદય ,
હું સાથ બનું તું સંગાથ બન મારો,
તુંજ મારું જીવન છે તુંજ મારી આત્મા છે...!

ચાલને હું કાગળ બનુને તું કલમ બન,
ને રચિએ સુંદર કવન પ્રેમનું ,
દરેક ડગલું તુંજ સંગ નિભાવું , પછી ભલે ને વસંત કે પાનખર
હોય...!

મારી વ્યથા કહ્યાં વગર આંખમાં વાંચે તું ,
તારામાં જ તને શોધીને લઉં છું ,
મારી જિંદગીની હમ સફરમાં તુંજ ,
ધીમે ઢળતી સાંજની મસ્તાની હમસફર આપણી..!

સાથ જે તારો મળ્યો દુનિયા બદલાઈ ગયી ,
જેમાં અખૂટ લાગણી , મિલન અને વિશ્વાસ ,
જન્મજન્મ ના હમસફર બની ગયાં આપણે..!

રાગિની શુક્લ "રાગ" મુંબઈ

NG: NOG SS NO : 401

વિષય : હમસફર

શીર્ષક : જીવનસાથી

પ્રકાર : પદ્ય

શબ્દ : ૬૩

કાલ સુધી અજાણ હતા ,
આજે આખી જિંદગી ના સાથી બની ગયા,
હશે ગયા જન્મ અને કુદરત બંને નો સાથ ,
નહી તો કરોડો ની વસ્તી માં ,
આ નજર ને કેમ તમે એક જ ગમી ગયા .

ગોહિલ દેવ્યાનીબા " દેવપ્રિયા "

વરતેજ

NG: NOG SS No. 0185.

વિષય:- હમસફર

શીર્ષક:- સહઅસ્તિત્વે શોભા

પ્રકાર:- પદ્ય શબ્દ સંખ્યા:- ૧૦૯

દિલ મળ્યા'તા પ્રેમની રાહે આપણાં, હમસફરના સ્વપ્નોની પ્રેમ
રાહે,
હેયે ખુશીઓની ઊડાન ભરીને, ગગને શોભાયમાન હતાં પ્રેમની
રાહે,

હમસફર બની સંસાર કેડીએ, ડગ વિશ્વાસે માંડી પંથ પ્રેમાળ
બન્યો,
ચડતી પડતીના પડાવે, આપણાં હમસફરનો રસ્તો ઉત્સાહી
બન્યો,

મારાં શબ્દને તારી વાચાની હૂંફ મળી, હમસફરની હેયે લાગણી
મળી,
પ્રબળ પ્રેમનાં સથવારે, ખુલ્લા મનથી વ્યક્તતાએ ભવ્ય સાદગી
મળી,

તારી સંવેદનાને હું કલમથી પ્રતે કંડારુ, હમસફરના પ્રેમની
કવિતા રચુ.
જોગ વિજોગની ક્ષણે એકતા સાધીએ, હમસફરના ભાવોને હેયે
રચુ,

સહઅસ્તિત્વે અશ્રુએ હેયું વલોવાય, સુખ દુઃખ સમાનતાએ હેયે
ઢળે,
શબ્દોની કોમળતા આત્મિયતાએ વહે, હમસફરની સંસારે
નાવડી વહે,

હેયું આપણું મિલનને ઝંખતુ, વિરહ હમસફરનો હેયે કયાંથી
જીરવાય,
'ઝરૂખો

શ્રી સમસ્ત ગુજરાત બ્રહ્મસમાજના પ્રદેશ હોદ્દાઓની વરણી



શ્રી સમસ્ત ગુજરાત બ્રહ્મસમાજના પ્રદેશ હોદ્દાઓની વરણી પ્રમુખ શ્રી શૈલેષ ઠાકર દ્વારા કરવામાં આવી જેમાં મહામંત્રી તરીકે અનિલભાઈ શુક્લ, ખજાનચી - જીગ્નેશ

જોષી, મહિલા પ્રમુખ - શ્રીમતી ડૉ. ધારિણીબેન. એ. શુક્લ, ઉપપ્રમુખ અને ઉત્તર ઝોન પ્રભારી - હરગોવિંદભાઈ શીરવાડીયા, ઉપપ્રમુખ અને મધ્યઝોન પ્રભારી - અશોકભાઈ પંડ્યા, ઉપપ્રમુખ અને દક્ષિણ ઝોન પ્રભારી - ધનંજયભાઈ ભટ્ટ, ઉપપ્રમુખ અને અમદાવાદ - ગાંધીનગર ઝોન પ્રભારી રાજુભાઈ રાજગોર, ઉપપ્રમુખ - ધર્મેશ જોષી - આણંદ, લલિત શર્મા - ભરૂચ, વિષ્ણુભાઈ રાવલ - અમદાવાદ, અને યોગેશ જોષી - ભરૂચ યુવા પ્રમુખ - મનોજ ઉપાધ્યાય, મહિલા મહામંત્રી - સ્મિતાબેન જોષી, યુવા મહામંત્રી - વિરેનભાઈ વ્યાસ વગેરે મુખ્ય સંગઠનના હોદ્દાઓની વરણી કરવામાં આવી છે સાથે વિવિધ શેલ ના સંયોજકો ની પણ વરણી

નીચે મુજબ કરવામાં આવી છે. જેમાં બ્રહ્મ પ્રબુદ્ધ સંયોજક તરીકે નિખિલભાઈ ભટ્ટ સાહેબ, સંયોજક ધનંતરિ આરોગ્ય રક્ષક સેલ - ડૉ. શૈલેષ ત્રિવેદીલીગલ સેલ સંયોજક - મહેશભાઈ મહેતા (એડવોકેટ) પ્રોજેક્ટ ચેરમેન (બ્રહ્મ એકેડેમી-બ્રહ્મજોષ-બ્રહ્મ વિવાહ) - દેવાંગ દવે સંયોજક ટ્રેનિંગ એન્ડ ડેવલપમેન્ટ - આનંદ ઠાકર, સંયોજક બ્રહ્મ જોષ - સંદીપ ભટ્ટ, સંયોજક બ્રહ્મ વિવાહ - સ્મિતાબેન દવે, સંયોજક બીજનેસ નેટવર્ક - પતંજલિ ત્રિવેદી, સંયોજક સોશિયલ મીડિયા - વિભાબેન ભટ્ટ, સંયોજક મીડિયા સેલ - નીતિન ખંભોળજા, સહ સંયોજક મીડિયા સેલ - કેતન ભટ્ટ, સહ સંયોજક મીડિયા સેલ - સંકેત પંડ્યા, સહ સંયોજક સોશિયલ મીડિયા સેલ - હાર્દિક પંચોલી અને

સહ સંયોજક બ્રહ્મ એકેડેમી - નીરવ વ્યાસ વગેરે નો સમાવેશ કરવામાં આવ્યો છે. આમ, સંઘઠનના હોદ્દાઓની અને જુદા - જુદા સેલના સંયોજકોની વરણી પ્રદેશ પ્રમુખ શ્રી શૈલેષ ઠાકર દ્વારા કરવામાં આવતા સમાજમાં આનંદ અને ઉત્સાહની લાગણી પ્રસરી છે. વધુમાં, પ્રદેશ પ્રમુખ શ્રી ઠાકરે નવનિર્મિત તમામ હોદ્દાઓને સમાજ માટે ઉત્કૃષ્ટ સેવાઓ આપવાની અપીલ કરવા સાથે તમામ હોદ્દાઓને બ્રહ્મ સમાજના ઉત્તમ કાર્યમાં જોડાવા બદલ આભાર સહ સુભેચ્છાઓ પાઠવેલ છે. વધુમાં તેઓ શ્રીએ જણાવેલ છે કે હજુ પણ બાકી રહેલ હોદ્દાઓની વરણી પણ ટૂંક સમયમાં જાહેર કરવામાં આવશે.



અરવલ્લી જિલ્લામાં સંતૃપ્તિ અભિયાન હેઠળ કેન્દ્ર સરકારની તથા રાજ્ય સરકારની વિવિધ યોજનાઓનો લાભ સતત જીલ્લાના તમામ નાગરિકો સુધી પહોંચે તે માટે જિલ્લા વહીવટી તંત્ર હંમેશા રત્નશીલ રહે છે તેમ છતાં જો કોઈ પણ કારણોસર કોઈ લાભાર્થીને લાભ લેવાનો બાકી મોં રહી ગયેલ હોય તો તેવા લાભાર્થીઓને ઘરે ઘરે જઈ સર્વે કરી શોધવા માટે જિલ્લા વહીવટી તંત્ર તરફથી મિશન સંતૃપ્તિ અભિયાનની શરૂઆત કરવામાં આવે છે જે અંતર્ગત દરેક ગામના દરેક ઘરનો મોબાઈલ એપ્લિકેશન દ્વારા સર્વે કરી લાભ આપવા પાત્ર લાભાર્થી જો બાકી રહી ગયેલ હોય તો તેને શોધવા માટે આ મિશનની શરૂઆત આજરોજ માન્ય રાજ્યકક્ષાના મંત્રી શ્રી ભીપુશી પરમાર ક્લેક્ટર શ્રી તથા જિલ્લા વિકાસ અધિકારી શ્રીની હાજરીમાં કરવામાં આવેલ છે અરવલ્લી જિલ્લા વહીવટી તંત્ર દ્વારા અને સંબંધિત વિભાગોના તાજેતરના અવલોકનમાં જાણવા મળ્યું કે અનેક પાત્ર લાભાર્થીઓ આધારકાર્ડ અપડેટ એ કહેવાય સિદ્ધ તથા બેંક ખાતા નંબર આધાર સાથે લિંક ન હોવા જેવી તકનીક ટેકનિકલ ખામીઓના કારણે યોજનાઓમાં લાભાર્થી વંચિત રહી રહ્યા છે

અમદાવાદની માનવસાધના સંસ્થા માટે શિકાગોમાં એક કરોડ અગિયાર લાખ રૂપિયા એકત્ર



ગુજરાતના અમદાવાદમાં આવેલી માનવસાધના સંસ્થા સમાજસેવા માટે વિશ્વવિખ્યાત છે. જ્યાં વિરેનભાઈ જોશી નામની સેવાભાવી વ્યક્તિએ પોતાનું જીવન સમર્પિત કરેલું છે. અમેરીકાના શિકાગો શહેરમાં ભારતીય સિનિયર સિટિઝન ઓફ શિકાગો નામની સંસ્થાના પ્રમુખ મૂળ અમરેલીના મોરઝર ગામના હરીભાઈ ભેંસાણીયાએ તારીખ ૧૬-૧૭ ઓગસ્ટના દિવસે માનવસાધના માટે જગદીશ ત્રિવેદીના બે કાર્યક્રમનું આયોજન કર્યું હતું. શિકાગોના રાણા-રેગન કોમ્યુનિટી સેન્ટરમાં યોજાયેલા આ કાર્યક્રમમાં પ્રથમ દિવસે ૭૭૦૦૦ અને બીજા દિવસે ૪૮૦૦૦ ડોલર મળીને કુલ સવા લાખ અમેરીકન ડોલર એટલે આશરે એક કરોડ અગિયાર લાખ રૂપિયાનું દાન એકત્ર થયું હતું. માનવ સાધના અમેરીકાના ટ્રસ્ટી પરેશ પટેલે આ રકમ માનવસાધના તરફથી સ્વીકારી હતી અને જગદીશ ત્રિવેદી તેમજ ભારતીય સિનિયર સિટિઝન ઓફ શિકાગો સંસ્થાના તમામ કમિટી મેમ્બર્સનો આભાર માન્યો હતો. આ પ્રસંગે અશોકભાઈ નારીયાણીયા તરફથી સંસ્થાના તમામ સભ્યોને જગદીશ ત્રિવેદીનું અંગ્રેજી જીવનચરિત્રનું પુસ્તક ઈન્ટેલિજેન્સિ ઓફ ઈન્ડિયા ઈન્સ્ટિટ્યુટ ઓફ ઈન્ડિયા ઈન્સ્ટિટ્યુટ ઓફ ઈન્ડિયા આપવામાં આવ્યું હતું.

ધાનેરા તાલુકા નો ૭૯ મો સ્વાતંત્ર દિવસની ઉજવણી રામપુરા મોટા ગામે કરવામાં આવી



ધાનેરા તાલુકા કક્ષાનો ૭૯ સ્વાતંત્ર દિવસની ઉજવણી રામપુરા મોટા પ્રાથમિક શાળામાં કરવામાં આવી હતી આ પ્રસંગે શાળાના બાળકો દ્વારા વિવિધ કાર્યક્રમો કરવામાં આવ્યા હતા અને ધાનેરા મામલતદાર દ્વારા ધ્વજ વંદન કરવામાં આવ્યો હતો આ પ્રસંગે ભાજપ અગ્રણી ભગવાનદાસ પટેલ હરજીવનભાઈ પટેલ માર્કેટ યાર્ડના ચેરમેન વિરલભાઈ પટેલ અને ગામના સરપંચ પૂર્વ સરપંચ બોહલી સંખ્યામાં ગામ લોકો હાજર રહ્યા હતા

ધાનેરા પોલીસ ઇસ્પેક્ટર એમ.જે. ચૌધરીને સન્માનપત્ર આપી સન્માનિત કરાયા



બનાસકાંઠા જિલ્લાના તત્કાલીન એસ.ઓ.જી. પોલીસ ઈસ્પેક્ટર અને હાલ ધાનેરા ખાતે ફરજ બજાવતા એમ. જે. ચૌધરી દ્વારા જિલ્લામાં ડ્રગ્સ ના દુષણને ઠામવાનું કડક હાથે કામ લેતા અને આરોપીઓ જે ભાષામાં સમજે તે ભાષામાં સમજાવવાની હિંમત સાથે એસ. ઓ.જી વખતે એક કરોડથી વધુનું આખું ખેતર ગાજનું ઝડપી પાડી મોટી કાર્યવાહી કરી હતી ત્યાર બાદ ધાનેરા ખાતે બદલી થતાં ધાનેરા વિસ્તારમાં પણ ડ્રગ્સ ને નાથવા કડક હાથે આગેવાનો સાથે બેઠક કરી

જિલ્લામાં પ્રથમ પી.આઈ હતા કે જેમણે ડ્રગ્સ સામે કડક હાથે કાર્યવાહી કરવા ઝૂંબેશ ઉપાડી અને વિધતા તેની સર્વશ્રેષ્ઠ કામગીરીને ધ્યાનમાં લઈને ૧૫ મી ઓગસ્ટના દિવસે પાલનપુર ખાતે જિલ્લા કક્ષાના સ્વાતંત્રતા દિવસ ના કાર્યક્રમમાં બનાસકાંઠા જિલ્લા પોલીસ વડા યશવરાજ મકવાણા સાહેબ ના વરદ હસ્તે ખાસ સન્માનિત કરવામાં આવ્યા હતા.

સનરાઈઝ ઓકિસજન પાર્ક ખાતે ઘરતીપૂજન અને પ્રથમ તબક્કાનો વૃક્ષારોપણ કાર્યક્રમ યોજાયો

ગાંધીનગર મહાનગર પાલિકા અને લાયન્સ ક્લબ ઓફ અમદાવાદ સીટી, લાયન્સ ક્લબ ઓફ અમદાવાદ મેટ્રો સીટી, અને ગાંધીનગર મેટ્રો ના સંયુક્ત ઉપક્રમે સવારે દસ વાગે ગાંધીનગર ખાતે (પરમેનેન્ટ પ્રોજેક્ટ) ★સનરાઈઝ ઓકિસજન પાર્ક ખાતે પ્રથમ તબક્કાનો વૃક્ષારોપણનો કાર્યક્રમ (૧૦૦૦ વૃક્ષો) વાવવાના કાર્યક્રમની શુભ શરૂઆત કરવામાં આવી. આ પ્રોજેક્ટના ચેરમેન શ્રી રિષિ પટેલ સમગ્ર ઓકિસજન પાર્ક ખાતે મળવાની સુવિધાઓ વિષે માહિતી આપી. જ્યારે મહેન્દ્રભાઈ પટેલ અને અજયભાઈ પટેલ જેઓ પ્રોજેક્ટ કન્સલ્ટન્ટ છે તેઓએ સનરાઈઝ ઓકિસજન પાર્ક ની વિશેષતાઓ વિષે જણાવ્યું. આ કાર્યક્રમમાં લાયન્સ ક્લબ ઓફ અમદાવાદ સીટીના પ્રેસિડેન્ટ ડૉ બીનાબેન પટેલ, લાયન્સ ડિસ્ટ્રિક્ટ ચેરમેન મુકેશભાઈ પટેલ, લાયન્સ ક્લબ ઓફ ગાંધીનગર મેટ્રો સીટીના પ્રેસિડેન્ટ અને ગાંધીનગર મહાનગર પાલિકાના કોર્પોરેટર અને બાંધકામ સમિતિના ચેરમેન રાજુભાઈ પટેલ, ડૉ અનિલભાઈ પટેલ વગેરે ઉપસ્થિત રહ્યા હતા.

લેઉવા પાટીદાર સમાજ યુએસએ સંમેલન

અમેરિકામાં લેઉવા પાટીદાર સમાજ યુએસએ સંમેલન યોજાયું હતું. સાયબરવેબ અને તેના સ્થાપક હિતેન ભુતાને એલપીએસને ૨૦ વર્ષના સતત સહયોગ બદલ વિશેષ સન્માન પુરસ્કારથી સન્માનિત કરવામાં આવ્યા હતા. જગદીશ પટેલ જેવા નેતાઓ, એલપીએસ જેવી સંસ્થાઓ અને સાયબરવેબ જેવા સમર્થકો સાથે, યુએસએનો લેઉવા પટેલ સમાજ એ જીવંત પુરાવો છે કે પરંપરા અને નવીનતા સાથે મળીને વિકસી શકે છે. સંમેલન માટે દેશભરમાંથી લેઉવા પાટીદાર સમાજના ૨૦૦૦થી વધુ સભ્યો ભેગા થયા હોવાથી અમેરિકામાં હયાત રીજન્સી ડીએફડબલ્યુ એરપોર્ટ ઉજવણીનું કેન્દ્ર બન્યું હતું. મોટેલ વીમો, આરોગ્ય વીમા કાર્યક્રમો સંપત્તિ સુરક્ષા યોજનાઓ વ્યૂહાત્મક નાણાકીય રોકાણો, આરોગ્ય કાર્યક્રમો, વ્યવસાય લોન સહાય, નવીનીકરણ લોન સહાય, વ્યવસાયિક નુકસાનના દાવાઓ માટે વીમા એડજસ્ટર સેવાઓ અંગે રજૂઆત કરવામાં આવી હતી. યુવા લેઉવા ઉદ્યોગસાહસિકોએ ઉત્સાહભર્યા અને સહાયક વાતાવરણમાં પોતાના બિઝનેસ વિચારો રજૂ કર્યા. સત્રમાં આર્ટિફિશિયલ ઈન્ટેલિજન્સના વ્યવહારિક ઉપયોગો રજૂ કરવામાં આવ્યા હતા. સાયબરવેબ આ સંમેલન દરમ્યાન પોતાની સેવાઓમાં જોડાતા પરિવારો માટે એલપીએસ લાઈફ મેમ્બરશિપનું પ્રાયોજન આપવાની જાહેરાત પણ કરી હતી.



લાયન્સ ક્લબ ઓફ અમદાવાદ જોધપુર હિલ, ફોર્ટ, નોબલ, ગાયત્રી પરિવાર નારણપુરા, રોયલ ક્લા એન્ડ કલ્ચર સંગમ ઓફ ઈન્ડિયા, તથા ઈન્ડિયન રેડ ક્રોસ સોસાયટી વાલ્સલ્ય સિનિયર સિટિઝન હોમના સંયુક્ત ઉપક્રમે કૃષ્ણ જન્માષ્ટમી પર્વ નિમિત્તે ઉજવણી ભજન-ગીત સંગીતમય માહોલમાં તા. ૧૩/૦૮/૨૫, બુધવારે સમય બપોરે ૨-૩૦૦ થી ૮.૦૦૦ સ્થળ:- ઈન્ડિયન રેડ ક્રોસ સોસાયટી-વાલ્સલ્ય સિનિયર સિટિઝન હોમ, વાડજસર્કલ, વાડજ, અમદાવાદ ખાતે વડીલોની વચ્ચે આનંદ શ્રદ્ધાપૂર્વક ભવ્ય ઉજવણી દરમ્યાન x ૩.૦૦ થી ૬.૦૦ હાઈટી ૪.૩૦ થી ૫.૩૦. (હળવે નાસ્તો, ચા કોફી) વૃક્ષારોપણ, રાધા કિન્ના બનેલ બાળકોને પ્રાઈઝ ડિસ્ટ્રિબ્યુશન તથા બહુચર મંડળની બહેનોને ગિફ્ટ. ૬.૦૦ સિનિયર સિટિઝન હોમમાં રહેતા વડીલો માટે કેરમ બોર્ડનું અનુદાન વર્ષબિન શાહ તરફથી આપવામાં આવ્યું હતું કૃષ્ણજન્મ મહોત્સવ મ્યુઝિકલ નાઈટ ૬.૦૦ થી ૮.૦૦ સંજય મોદી દ્વારા મુખ્ય મહેમાન લાયન જીગિશા કંસારા ડિસ્ટ્રિક્ટ ગવર્નર ૨૦૨૪-૨૫ તથા કિરણભાઈ સોની ફેરેશન પ્રેસિડેન્ટ ૩ સી. સમગ્ર કાર્યક્રમના કોડીનેટર લાયન ગિરીશ પટેલ, ગાયત્રી પરિવારજનોએ હાજર રહી વાલ્સલ્ય સિનિયર સિટિઝન હોમના વડીલ વૃંદાવનના વડીલો સાથે સમગ્ર કાર્યક્રમ ખૂબ જ ઉમંગ હર્ષોત્સાહભર શ્રદ્ધાપૂર્વક માણ્યો હતો

સાયલા તાલુકા નો બેસ્ટ આત્મા ફાર્મસ એવોર્ડ ભનુભાઈ ખવડને મળ્યો



સાયલા તા ૧૫ આજરોજ ૭૯ મો સ્વાતંત્રતા દિવસનો કાર્યક્રમ સાયલા તાલુકાના વડીયા પ્રાથમિક શાળામાં ઉજવવામાં આવ્યો, તે પ્રસંગે સેં જકપર ના ભનુભાઈ ખવડને પ્રાકૃતિક કૃષિ પ્રચાર અને પ્રાકૃતિક કૃષિના પાયામા રહેલ ગાય માતાને બચાવવા માટે પંચગવ્યની પ્રોડક્ટ બનાવી મૂલ્યવર્ધન કરી રહ્યા છે, તેમની કામગીરીની નોંધ લઈ જિલ્લા વિકાસ અધિકારી સાહેબ સુરેન્દ્રનગર, તેમજ સરકાર દ્વારા ચાલતા આત્મા પ્રોજેક્ટ ના સુરેન્દ્રનગર જિલ્લાના ડાયરેક્ટર ભરતભાઈ પટેલ સાહેબ દ્વારા ભનુભાઈ ખવડને તાલુકા કક્ષાનો મૂલ્યવર્ધન બેસ્ટ આત્મા ફાર્મ એવોર્ડ ૨૦૨૩/૨૪ વર્ષનો રૂ ૧૦૦૦૦ પુરસ્કાર સાથે પ્રમાણપત્ર આપી મામલતદાર સાહેબ સાયલાના હસ્તે ભનુભાઈ ખવડનું સન્માન કરવામાં આવ્યું, ભનુભાઈ ખવડને સાહિત્ય કોર્ને ગુજરાત સાંસ્કૃતિક બોર્ડે રાજ્યકક્ષાએ પ્રમાણપત્ર આપી સન્માનિત કરેલ છે, લેખન ક્ષેત્રે સ્વ. વિજયભાઈ રુપાણી સાહેબે તેમના પુસ્તકનું વિમોચન કરી સન્માનિત કરાય હતા



શ્રી ઉમિયા બંગલોજ કુડાસણ, ગાંધીનગરમાં શ્રીકૃષ્ણ જન્મોત્સવની ધામધૂમથી ઉજવણી કરવામાં આવી. સાંજે ફરાળી વાનગીઓના સમુહ ભોજન પછી સોસાયટીના કૃષ્ણ ભક્ત શ્રી રમેશભાઈ પટેલના ચેરથી ભગવાન શ્રીકૃષ્ણને વાજતેગાજતે લાવી સોસાયટીના નવરાત્રી ચોકમાં સુંદર સુશોભનથી આરૂઢ પ્રમુખશ્રી ભદ્રેશભાઈ પટેલના ઘરના પ્રાંગણમાં મંડપમાં સ્થાપિત કરવામાં આવ્યા. બાળકો દ્વારા સુંદર વેશભૂષામાં સજજ થઈ નૃત્ય સાથે ગીતો રજૂ કરવામાં આવ્યા. ત્યારબાદ બાળકોને વિવિધ પ્રકારની રમતો રમાડવામાં આવી. મોટી બહેનો દ્વારા કૃષ્ણ ભજનો ગાવામાં આવ્યા. અંતે ૨ થી ૪ વર્ષના ત્રણ બાળ કાનુડાના નૃત્ય સાથે મટકી ફોડી કૃષ્ણ જન્મના વધામણા કરવામાં આવ્યા.